

760.

Врз основа на член 36 од Законот за локалната самоуправа (“Службен весник на Република Македонија“ број 05/02) и член 10 став 1 точки 8 и 9 од Законот за градот Скопје (“Службен весник на Република Македонија“ број 55/04 и 158/11), а во врска со член 11 од Законот за социјална заштита (“Службен весник на Република Македонија” бр. 79/09, 36/11, 51/11, 166/12,15/13,79/13,164/13,187/13,38/14,44/14,116/14 и 180/14), Советот на Град Скопје на триесет и шестата седница, одржана на 22 декември 2014 година, донесе

ПРОГРАМА

за активностите во областа на социјална, детска и здравствена заштита, во град Скопје, за 2015 година

I. ЦЕЛ НА ПРОГРАМАТА

Главна цел на Програмата за активностите во областа на социјална, детска и здравствена заштита, во град Скопје е да предложи форми на социјална и здравствена грижа и да одреди приоритети во решавањето на истите во рамките на своите законски овластувања за добробитта на своите граѓани, врз основа на направена анализа на состојбите на целокупната сфера на социјалното живеење и идентификуваните проблеми во неа.

II. ПРЕДМЕТ НА ПРОГРАМАТА

Предмет на оваа Програма се активности кои ќе се реализираат во текот на 2015 година, а преку кои ќе се имплементираат надлежностите на Градот Скопје, во областа на социјална, детска и здравствена заштита.

Во рамките на своите надлежности во областа на социјалната заштита Градот има право да:

1. Донесува развојни програми за социјална заштита;
2. Основа јавни установи за социјална заштита;
3. Развива вонинституционални форми за социјална заштита;
4. Реализира социјални програми во соработка со останатите сегменти на јавниот сектор, приватниот сектор и невладините организации.

III. ПРИОРИТЕТИ НА ПРОГРАМАТА

Со Програмата се предвидува фокусот на активностите на Градот Скопје, во областа на социјална, детска и здравствена заштита, да биде насочен кон остварување на пет приоритетни цели кои треба да придонесат за унапредување на социјалната и здравствената заштита на граѓаните:

- Остварување социјална заштита на лица со посебни потреби;
- Остварување социјална заштита на лица засегнати од злоупотреба на дрога;
- Општествено вклучување и социјални услуги;
- Еднакви можности, недискриминација, поттикнување и развој на лични и општествени вредности и
- Унапредување на здравствена заштита.

ПРИОРИТЕТНА ЦЕЛ - 1

✓ Остварување социјална заштита на лица со посебни потреби

Цели:

- Подобрување на квалитетот на живеење на лицата со посебни потреби и создавање услови за независен живот;
- Олеснување на движењето и физичката комуникација во заедницата на лицата со потешка телесна инвалидност на кои заради движење им е потребна инвалидска количка и лица со тешки моторни пречки, поголема мобилност како и можност за нивна социјализација;
- **Остварување на полесен пристап на лицата со посебни потреби до училиштата и факултетите, нивно вклучување во редовниот образовен процес и обезбедување на самостојност и независност на движењето;**

Активности:

- Соработка со Јавното сообраќајно претпријатие – ЈСП Скопје и Здруженијата на граѓани во кои членуваат лица со посебни потреби, во насока на:
 - координација на превозот на студенти и ученици со посебни потреби, од домовите до образовните институции за време на учебната година и
 - координација на превозот со посебно адаптирани возила на лицата со потешка телесна инвалидност на кои заради движење им е потребна инвалидска количка и лица со тешки моторни пречки;
 - групен превоз на пензионери и лица со посебни потреби на дестинации на подрачјето на Град Скопје и територијата на Република Македонија.
- **Обезбедување адаптирани возила за превоз на лица со потешка инвалидност, по пат на донации или набавка;**
- **Унапредување на пристапноста за лицата со посебни потреби во училишните спортски сали во СУГС „Михајло Пупин“ и СУГС „Здравко Цветковски“, преку:**
 - Набавка на специјална спорстка опрема, реквизити и справи за вежбање за лицата со посебни потреби и
 - Постапување на тактилни патеки за слепи лица.
- Прилагодување на пешачки патеки и пристапи;

- Реализирање на програма за обезбедување бесплатен паркинг за лица со посебни потреби во соработка со ЈП Градски паркинг.
- Реализирање на Програма за повластено користење на јавниот градски превоз на подрачјето на Град Скопје, од страна на лица со посебни потреби, во 2015 година.

Извори на средства:

Буџет на Град Скопје за 2015 година

Програма В2 и ВА – средства во износ од 54.230.000,00 денари.

ПРИОРИТЕТНА ЦЕЛ - 2

✓ **Остварување социјална заштита на лица засегнати од злоупотреба на дрога**

Општа цел:

Координиран и синхронизиран пристап во локалната заедница за да се обезбеди намалување на достапноста на дроги, намалување на бројот на лица кои започнуваат да користат дрога, развивање на здравствени и социјални сервиси кои ќе обезбедат достапен и ефикасен третман и грижа за лицата кои користат дроги, како и намалување на штетите од користењето на дроги - согласно Локална Стратегија и Акционен план за дроги на Град Скопје (превенција, лекување, рехабилитација и ресоцијализација, намалување на штети и градска безбедност) 2014-2020 година.

Специфични цели:

- Одржување и унапредување на воспоставената координација и соработка меѓу организациите и институциите во Град Скопје кои работат на справување со проблемот на злоупотреба на дроги;
- Обезбедување функционалност во работата на Координативното тело за дроги на Град Скопје;
- Реализација на активности од Акциониот план за дроги на Град Скопје, заложување за обезбедување финансиски средства и одржливост.

Активности:

- Усвојување на нова Стратегија за дроги на Град Скопје 2014-2020
- Спроведување на активностите предвидени во Акциониот план за дроги на Град Скопје (превенција, лекување, рехабилитација и ресоцијализација, намалување на штети и градска безбедност) 2014-2020 година;
- Реализација на Годишна Програма за работа на Координативното тело за дроги на Град Скопје;

- Обезбедување стручна и техничка помош во работата на Координативното тело за дроги на Град Скопје;
- Поддршка на Дневниот Центар за рехабилитација и ресоцијализација на корисниците на дрога и нивните семејства;
- Поддршка на Советувалиште за превенција од употреба на дрога кај средношколската популација во град Скопје;
- Поддршка на активности на Дневен центар за намалување на штети од злоупотреба на дроги (активноста е опишана во приоритетот: Општествено вклучување и социјални услуги);

Извори на средства:

Буџет на Град Скопје за 2015 година

Програма B2 - средства во износ од 2 000 000,00 денари.

ПРИОРИТЕТНА ЦЕЛ - 3

✓ Општествено вклучување и социјални услуги

Поддршка на Програми, сервиси и услуги на дневни центри за деца на улица, еднородителски семејства, спречување на семејно насилство, лица кои употребуваат дроги, лица со попреченост, бездомни лица, стари лица и други.

1. Поддршка на Дневен центар за лица со интелектуална попреченост, над 18 години – “ПОРАКА“

Цели:

- Остварување социјална грижа и подобрување на квалитетот на живеење на лицата со интелектуална попреченост на возраст над 18 години;
- Остварување и унапредување на човековите права на лицата со интелектуална попреченост во граѓанското општество.

Активности:

- Поддршка на психосоцијални програми со цел остварување социјална грижа за лицата со интелектуална попреченост кои вклучуваат:
 - Обука за усвојување и усовршување на вештини за самостојно живеење (практични, когнитивни и социјални вештини), работно-

- окупациони програми, образовни програми и социјални активности за лицата со интелектуална попреченост;
 - Оспособување за одредени работни активности кои би можеле да придонесат за нивно осамостојување во понатамошниот живот;
 - Комуникација и социјализација во група и надвор од неа;
 - Оспособување и развивање на вештини за ликовно, музичко и моделарско изразување.
- Поддршка за отварање на нови Дневни центри за лица со интелектуална попреченост.

2. Поддршка на активности на Дневен центар за намалување на штети од злоупотреба на дроги – “ХОПС“ – Опции за здрав живот

Цели:

- Подобрување на здравствената и социјалната состојба на лицата кои користат дроги;
- Намалување на штетите од злоупотреба на дроги и превенирање на ризичното однесување на лицата кои употребуваат дроги;
- Намалување на стигмата и дискриминацијата кај општата популација кон ЛКД и создавање механизми за нивно социјално вклучување;

Активности:

- Подобрување на пристапот до услугите за анонимно советување и тестирање за ХИВ/СИДА, хепатитис Ц и други инфекции;
- Медицински, социјални и правни услуги за лицата кои употребуваат дроги;
- Програми за психосоцијална поддршка на лицата кои користат дроги, групи за самопомош и мотивирање за упатување на третман;
- Зголемување на достапноста на стерилен прибор, собирање, транспорт и согорување на медицински отпад.

3. Поддршка на активностите на Пунктот и Прифатилиштето за бездомни лица на Црвениот крст на град Скопје

Цели:

- Остварување социјална грижа и подобрување на квалитетот на живеење на бездомните лица;
- Остварување и унапредување на човековите права на бездомните лица.

Активности:

- Овозможување непречено функционирање на Пунктот и Прифатилиштето за бездомни лица на Црвениот крст на град Скопје, лоциран во Момин Поток;
- Поддршка на програмите за привремено прифаќање и згрижување на лицата бездомници со обезбедување дневен престој со оброк,

здравствена заштита, услови за одржување хигиена, советодавни услуги, во соработка со Црвениот крст на град Скопје;

- Следење на работата на постоечките центри и соработка со надлежни институции, Министерство за труд и социјална политика, Меѓуопштински центар за социјална работа, Завод за социјални дејности, општините во градот, Црвениот крст на Град Скопје и невладините организации кои се активни на ова поле, за развој на програми и проекти кои ќе водат во насока на проширување на капацитетите за привремено прифаќање и згрижување на лицата бездомници.

4. Поддршка на активностите на Сојузот на здруженија на пензионери на Град Скопје

Цели:

- Збогатување на формите на општествено вклучување на пензионерите.

Активности:

- Вклучување на пензионерите во акции и активности од поширок општествен интерес и значење и искористување на културниот и професионалниот ресурс кој можат да го понудат;
- Поддршка на програми за збогатување на формите на активирање на пензионерите преку културно – забавни, рекреативно - спортски, литературни, едукативно – здравствени и други активности;
- Поддршка на програмски активности на Сојузот на здруженија на пензионери на Град Скопје;
- Поддршка на програмски активности на Градски одбор на Сојуз на борци од НОАВМ
- Партиципирање на Градот Скопје со средства во реновирање на РЦ Катланово, со цел оспособување за употреба на просториите за рекреација на пензионери и други социјално загрозувани лица.

5. Поддршка на активностите на Здружението на лица со телесен инвалидитет на Скопје Мобилност Скопје

Цел:

- Обезбедување еднакви можности во здравствената и социјалната заштита, општественото живеење и сите други области во животот, на лицата со телесен инвалидитет, а со тоа и нивна целосна интеграција и независно живеење.

Активности:

- Поддршка на програми за збогатување на социјалниот живот и општата животна активност на лицата со телесен инвалидитет,
- Овозможување одмор и рекреација на лицата со телесен инвалидитет.

7. Поддршка на Дневен центар за стари лица и центар за давање помош во домашни услови на Црвениот крст на град Скопје

Цели:

- Обезбедување грижа и здравствена заштита на стари и изнемоштени лица.

Активности:

- Унапредување на работата на отворениот Дневен центар за стари лица и соработка со надлежни институции, Министерство за труд и социјална политика, Меѓуопштински центар за социјална работа, Завод за социјални дејности, општините во градот Скопје и организациите кои работат во ова поле.
- Унапредување, зголемување на капацитетите и следење на организацијата на служба за давање помош и нега во домашни услови на изнемоштени стари и други возрасни лица, помош при одржување лична хигиена, набавка на храна и лекови, подготовка на храна и хранење, помагање во домаќинство, давање психосоцијална поддршка и медицинска помош во домашни услови.
- Поддршка за отварање на нови Дневни центри за стари лица.

Извори на средства:

Буџет на Град Скопје за 2015 година

Програма ВА и В2 - средства во износ од 5 520 000,00 денари, од кои за:

- Дневен центар за лица со интелектуална попреченост, над 18 години, ЦПЛИП – “ПОРАКА“ – 2 000 000,00 денари;
- Дневен центар за намалување на штети од злоупотреба на дроги – “ХОПС“ – Опции за здрав живот – 650 000,00 денари;
- Прифатилиште за бездомни лица во рамките на постоечкиот пункт за бездомници на Црвениот крст на град Скопје – 500 000,00 денари;
- Поддршка на активностите на Сојузот на здруженија на пензионери на Град Скопје – 500 000,00 денари;
- Поддршка на Дневен центар за стари лица и центар за давање помош во домашни услови на Црвениот крст на град Скопје – 1 500 000,00 денари и
- Кофинансирање во обезбедување на простор за одмор и рекреација на лица со посебни потреби – 370 000,00 денари.

ПРИОРИТЕТНА ЦЕЛ - 4

✓ **Еднакви можности, недискриминација, поттикнување и развој на лични и општествени вредности**

Цели:

- Промоција на еднакви можности помеѓу жените и мажите и унапредување на човековите права;

- Зголемување на нивото на здравствена и социјална едукација, подигање на јавната свест и подобрување на информираноста на граѓаните за социјално осетливи прашања;
- Поттикнување личен развој и остварување на сопствениот потенцијал;
- Промовирање на социјално одговорно учество, солидарност и кохезија;

Активности:

- Поддршка на активности за промовирање на еднакви можности помеѓу жените и мажите, согласно Стратегијата и Акцискиот план за родова еднаквост на град Скопје 2010 – 2015 година;
- Промовирање на волонтерство, вклучување на граѓаните во доброволна работа во активности од Програмите на Градот Скопје и во програмите на други организации кои нудат социјални услуги;
- Поддршка на програми и поттикнување за формирање на стручни советувалишта за професионална ориентација и планирање на кариера, во кое ќе се одвива индивидуално советување и насочување при изборот на училишта и занимања според желбите, професионалните интереси и способностите на лицата како и според можностите на пазарот на трудот;
- Поддршка на активности за спречување на семејно насилство;
- Поддршка на кампањи против стигматизација и дискриминација;
- Поддршка на проекти за подигање на јавната свест кај граѓаните, преку едукација, информирање, организирање трибини и работилници, печатење едукативно промотивен материјал за социјално осетливи прашања;
- Овозможување на услови за вработување на лицата со посебни потреби и други маргинализирани групи.
- Развивање едукативни програми и стекнување со вештини за децата без родители со цел усовршување и стекнување на нови знаења и вештини;
- Реализирање активности од Стратегијата на Локален економски социјален совет на Град Скопје.

Извори на средства:

Буџет на Град Скопје за 2015 година

Програма В2 и ВА - средства во износ од 800 000,00 денари.

ПРИОРИТЕТНА ЦЕЛ - 5

✓ **Унапредување на здравствена заштита**

Цели:

- Промовирање на здрави стилови на живеење и подигнување на јавната свест и здравствената култура со цел намалување на опасностите и здравствените проблеми кај граѓаните;
- Промоција и унапредување на правата на пациентите;
- Унапредување на ментално и емоционално здравје.

Активности:

- Поддршка на програми и проекти кои го унапредуваат здравјето на населението;
- Иницирање редовна меѓусекторска соработка и размена на информации во намалувањето на опасностите и заканите по човечкото здравје;
- Превенирање на опасноста од нивна појава и преземање мерки за намалување на ризиците и понудени алтернативни решенија во случај на појава на здравствени проблеми;
- Поддршка на кампањи против стигматизација и дискриминација на пациенти;
- Поддршка на кампањи за подигање на јавната свест кај граѓаните за опасностите по здравјето на граѓаните;
- Информирање на населението за состојбата со заразните болести во градот преку информативни печатени материјали;
- Едукација на населението преку организирање на трибини и работилници за препознавање, избегнување на опасностите и заканите по човечкото здравје;
- Поддршка на здравствени сервиси и услуги;
- Поттикнување на форми на ненасилна комуникација и развивање осетливост за препознавање на форми на семејно насилство, насилство во врска и врсничко насилство;
- Поддршка во работењето на информативни телефонски линии за помош на граѓаните од употреба на дрога, алкохол, превенција на ХИВ/СИДА и други важни прашања.
- Обезбедување стручна и техничка помош во работата на Комисијата и Канцеларијата за унапредување на правата на пациентите на Град Скопје.

Извори на средства:

Буџет на Град Скопје за 2015 година

Програма Т1- средства во износ од 1.000 000,00 денари.

✓ Други активности за остварување на социјална заштита

1. Поддршка на активности за дејствување на Црвениот крст на град Скопје при елементарни непогоди

Цел:

- Зајакнување на постоечките ресурси за одговор при елементарни непогоди;
- Обезбедување нови ресурси за одговор при елементарни непогоди.

Активности:

- Поддршка на програми и активности за кризна интервенција за брзо и ефикасно дејствување во случај на непогоди;

- Мапирање на постоечките ресурси и интервентните тимови за дејствување при елементарни непогоди;
- Унапредување на мрежата на интервентни тимови;
- Координација на распределувањето на хуманитарна помош обезбедена преку Град Скопје.

2. Изработка на Правилник со критериуми за доделување помош на граѓани во ризик. Формирање Комисија која ќе работи согласно Правилникот.

Извори на средства:

Буџет на Град Скопје за 2015 година

Програма B2 – средства во износ од 500 000,00 денари.

IV. ФИНАНСИРАЊЕ НА ПРОГРАМАТА

Активностите во областа на социјална, детска и здравствена заштита, во град Скопје, утврдени со оваа Програма, ќе се финансираат од средствата на Буџетот на Градот Скопје утврдени за 2015 година одредени за таа цел, како и преку други форми и активности за обезбедување финансиска поддршка за нивно реализирање од:

- Буџетот на Република Македонија за 2015 година (преку надлежните министерства)
- Трговски друштва, јавни претпријатија, фондации и други правни и физички лица;
- Заинтересирани партнери за меѓусебна соработка во земјава и во странство;
- Други извори.

Вкупно потребни средства за реализирање на Програмата за активностите во областа на социјална, детска и здравствена заштита, во град Скопје, во 2015 година, се определени во Буџетот на Град Скопје за 2015 година, во износ од: 64 050 000,00 денари.

V. ЗАВРШНИ ОДРЕДБИ

Градоначалникот на Град Скопје се грижи и го обезбедува спроведувањето на оваа Програма.

Комисијата за социјална и здравствена заштита и заштита на децата го следи спроведувањето на оваа Програма, покренува иницијативи, дава мислења и поднесува предлози во врска со остварувањето на предвидените цели и активности.

Оваа програма влегува во сила од денот на објавувањето во “Службен гласник на Град Скопје”.

Број 07 –8944/1

22 декември 2014 година

С к о п ј е

СОВЕТ НА ГРАД СКОПЈЕ

ПРЕТСЕДАТЕЛ,

м-р Ирена Мишева,с.р.